

-ناصر کاظمی

(+1972 \(\tau \) +1925)

ناصررضا کاظمی نام، نآصر تخلص تھا۔ان کی پیدائش انبالہ میں ہوئی۔ سینتالیس برس کی عمر میں اُن کا انتقال ہو گیا۔اُن کی غزلوں کے شعری مجموعے' برگِ نے' (1954ء) اور ' دیوان' (1957ء) ہیں۔ تیسرا مجموعہ' پہلی بارش' انتقال کے بعد 1975ء میں شائع ہوا۔ان کی دونثر کی کتابیں بھی ہیں،ایک ان کی ڈائریوں کا مجموعہ' ناصر کاظمی کی ڈائری' اور دوسرا ان کے مضامین کا مجموعہ 'خشک چشمے کے کنار ئے۔ وہ' اوراقِ نو' اور 'ہمایوں' کے مدیج بھی رہے۔

نا صرکاظمی جدیدغزل کے نمائندہ شاعر ہیں۔ اُن کی غزلیں اپنے دھیمے لیجے، دید درد اور جدید طرز احساس کی وجہ سے ممتاز ہیں۔ وہ اکثر ایسے الفاظ بھی استعمال کرتے ہیں جوغزلیہ شاعری میں عام نہیں تھے۔ ناصر کاظمی کے کلام میں بے حد تازگی ہے۔ اُنھوں نے اُردوغزل کی داخلیت اور دروں بینی کواپنے عہد کی عام اداسی کا ترجمان بنایا ہے۔